

ಗಲಲ್ಲಿ ಇರುವ ಪಟಾಕಿ ಅಂಗಡಿಗಳು (ದಾಸ್ತಾನು ಮತ್ತು ಮಾರಾಟ) ಪರವಾನಗಿಗಳನ್ನು ನವೀಕರಿಸಬಾರದು (ನವೀಕರಣ ಮತ್ತು ಹೂಸದು) ಹಾಗೂ ಹೂಸದಾಗಿ ಪರವಾನಗಿಗಳನ್ನು ನೀಡಬಾರದೆಂದು ತಿಳುವಳಿಕೆ ಪತ್ರ ಕಳುಹಿಸಿದ್ದು, ನಾವು ಬಹಳ ದಿವಸದಿಂದ ಪಟಾಕಿ ವ್ಯಾಪಾರವನ್ನು ಮಾಡುತ್ತಿದ್ದು ನಮಗೆ ವಾಣಿಜ್ಯ ಮತ್ತು ಕೈಗಾರಿಕಾ ಪೆಟೋಲಿಯಂ ಮತ್ತು ಎಕ್ಸ್‌ಪ್ಲೋಸಿವ್ ಸೇಪ್ಟಿ ಆರ್ಗನೈಜೇಷನ್, ಮಂಗಳೂರು ಇವರ ಕಛೇರಿಯಿಂದ ಪರವಾನಗಿ ಪಡೆದಿರುತ್ತೇವೆ. ಅದುದರಿಂದ ನಮಗೆ ಪರವಾನಗಿ ನೀಡಬೇಕೆಂದು ಕೋರಿ ಸಲ್ಲಿಸಿರುವ ಮೇಲ್ಕನವಿ ಬಗ್ಗೆ.

ನಿರ್ಣಯ:- ಸಂಬಂಧಪಟ್ಟ ಅಧಿಕಾರಿಗಳು ರಿಟ್ ಪಿಟಿಷನ್ ಸಂಖ್ಯೆ:10248/2008ರ ನ್ಯಾಯಾಲಯದ ಆದೇಶ ಮತ್ತು ಬಿ.ಬಿ.ಎಂ.ಪಿ./ಎಲ್‌ಸಿ/ಪಿಆರ್/8059/2008-09ರ ಮೇರೆಗೆ ಎಲ್ಲಾ ಅಂಗಡಿಗಳ ಪರವಾನಗಿಯನ್ನು ರದ್ದು ಪಡಿಸಿರುವುದಾಗಿ ಸಮಿತಿಯ ಸಭೆಯಲ್ಲಿ ತಿಳಿಸಿರುತ್ತಾರೆಯೇ ಹೊರತು ಇದುವರೆವಿಗೂ ವಿವರವಾದ ಟಿಪ್ಪಣಿಯನ್ನಾಗಲೀ, ನ್ಯಾಯಾಲಯದ ಆದೇಶದ ಪ್ರತಿಯನ್ನಾಗಲೀ ಸಮಿತಿಯ ಮುಂದೆ ಮಂಡಿಸಿಲ್ಲದಿರುವ ಹಿನ್ನೆಲೆಯಲ್ಲಿ ಸಂಬಂಧಪಟ್ಟ ಅಧಿಕಾರಿಗಳೊಂದಿಗೆ ದಿನಾಂಕ:02-07-2011ರಂದು ಸ್ಥಳ ಪರಿಶೀಲನೆ ಮಾಡಲಾಯಿತು. ತಪಾಸಣಾ ಸಮಯದಲ್ಲಿ ಯಾವುದೇ ಪಟಾಕಿ ಅಂಗಡಿಗಳನ್ನು ಮುಚ್ಚಿಸಿಲ್ಲದಿರುವುದು ಹಾಗೂ ಪರವಾನಗಿಯನ್ನು ಸಹ ನವೀಕರಿಸಿಲ್ಲದಿರುವುದು ಕಂಡು ಬರುತ್ತದೆ. ಅಲ್ಲದೆ ಮಾಲೀಕರು ನಗರ ಪಾಲಿಕೆಗೆ ಯಾವುದೇ ಶುಲ್ಕವನ್ನು ಪಾವತಿಸದೆ ವ್ಯಾಪಾರ ಮಾಡುತ್ತಿರುತ್ತಾರೆ. ಇದರಿಂದಾಗಿ ಸಂಬಂಧಪಟ್ಟ ಅಧಿಕಾರಿಗಳು ನಗರ ಪಾಲಿಕೆಗೆ ಆರ್ಥಿಕ ನಷ್ಟ ಉಂಟಾಗಲು ಅವಕಾಶ ಕಲ್ಪಿಸಿಕೊಟ್ಟಿರುವುದು ಸ್ಪಷ್ಟವಾಗಿರುತ್ತದೆ.

ಮೇಲ್ಕನವಿದಾರರು ಸಲ್ಲಿಸಿರುವ ದಾಖಲೆಗಳನ್ನು ಪರಿಶೀಲಿಸಿದಾಗ ದಿನಾಂಕ:15-03-2008ರ ಕಛೇರಿ ಪತ್ರದಲ್ಲಿ ಬೆಂಕಿ ಅನಾಹುತಗಳಾದಲ್ಲಿ ಅಗ್ನಿಶಾಮಕ ಇಲಾಖೆಯವರು ತುರ್ತು ನಿವಾರಣಾ ಕ್ರಮ ಕೈಗೊಳ್ಳಲು ಕಷ್ಟಕರವಾಗಿರುತ್ತದೆಂದು ತಿಳಿಸಿ ಪರವಾನಗಿಯನ್ನು ರದ್ದುಪಡಿಸಿರುವುದಾಗಿ ಸೂಚಿಸಿರುವುದು ಕಂಡು ಬರುತ್ತದೆ. ಆದರೆ ಡೆಪ್ಯೂಟಿ ಚೀಫ್ ಕಂಪೋಲರ್ ಆಫ್ ಎಕ್ಸ್‌ಪ್ಲೋಸಿವ್, ಮಂಗಳೂರು ಮತ್ತು ಪೋಲಿಸ್ ಆಯುಕ್ತರು, ಬೆಂಗಳೂರು ನಗರ ಇವರು ಲೈಸೆನ್ಸ್‌ನ್ನು ಕೆಲವು ಕಾರಣಗಳಿಂದ ರದ್ದುಗೊಳಿಸಿದ ಆದೇಶವನ್ನು ಮಾರ್ಪಡಿಸಿ ದಿನಾಂಕ:31-03-2012ರವರೆಗೆ ನವೀಕರಿಸಿರುವುದು ಕಂಡು ಬರುತ್ತದೆ.

ಮೇಲ್ಕಂಡ ಎಲ್ಲಾ ಅಂಶಗಳನ್ನು ಪರಿಶೀಲಿಸಿದಾಗ ಆಯುಕ್ತರು, ಪೋಲೀಸ್ ಇಲಾಖೆ ಇವರ ಅಧ್ಯಕ್ಷತೆಯಲ್ಲಿ ನಡವಳಿಕೆಗಳು ನಡೆದಿದ್ದು ಪಟಾಕಿ ಅಂಗಡಿಗಳಿಗೆ ಲೈಸೆನ್ಸ್ ನೀಡಬಾರದೆಂದು ತೀರ್ಮಾನ ಕೈಗೊಂಡಿದ್ದು, ನಂತರ ಪೋಲೀಸ್ ಇಲಾಖೆ ಹಾಗೂ ತುರ್ತು ಕ್ರಮ ಕೈಗೊಳ್ಳಬೇಕಾದ ಅಗ್ನಿ ಶಾಮಕ ಇಲಾಖೆಯವರು ರದ್ದುಪಡಿಸಿರುವ ಲೈಸೆನ್ಸ್‌ಗಳನ್ನು ನವೀಕರಿಸಲಾಗಿರುವುದನ್ನು ಹಾಗೂ ಇತ್ತೀಚೆಗೆ ಸಾರ್ವಜನಿಕರು ಎಲ್ಲಾ ಹಬ್ಬ ಹರಿದಿನ ಹಾಗೂ ಸಭೆ ಸಮಾರಂಭಗಳಲ್ಲಿ ಪಟಾಕಿಯನ್ನು ಹೆಚ್ಚಾಗಿ ಉಪಯೋಗಿಸುವ ಸಂಪ್ರದಾಯವನ್ನು ಹೆಚ್ಚಾಗಿ ಬೆಳೆಸಿಕೊಂಡಿರುವುದನ್ನು ಸಮಿತಿಯು ಮನಗಂಡು ನಗರ ಪಾಲಿಕೆಯ ಆರ್ಥಿಕ ಹಿತದೃಷ್ಟಿಯಿಂದ ಪಟಾಕಿ ಅಂಗಡಿಗೇ ಟ್ರೇಡ್ ಲೈಸೆನ್ಸ್‌ನ್ನು ನವೀಕರಿಸುವುದೆಂದು ಹಾಗೂ ಸಮಿತಿಯ ಮುಂದೆ ಟಿಪ್ಪಣಿಯನ್ನು ಮಂಡಿಸಲು ವಿಫಲರಾಗಿರುವ ಅಧಿಕಾರಿಗಳ ಮೇಲೆ ಆಯುಕ್ತರು ಕಾನೂನು ರೀತ್ಯ ಕ್ರಮ ಜರುಗಿಸುವುದೆಂದು ಸಮಿತಿಯು ತೀರ್ಮಾನಿಸಲಾಯಿತು.

ಸಹಿ:
ಅಧ್ಯಕ್ಷರು,
ಅಪೀಲುಗಳ ಸ್ಥಾಯಿ ಸಮಿತಿ.



ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ

ಅಪೀಲು ಸ್ಥಾಯಿ ಸಮಿತಿಯ ದಿನಾಂಕ:05-08-2011ರಂದು ನಡೆದ ಸಭೆಯ ನಡವಳಿಗಳು

ಕ್ರಮ ಸಂಖ್ಯೆ	ಸದಸ್ಯರು ಹೆಸರು ಶ್ರೀಯುತರುಗಳಾದ	ಪದನಾಮ	ಹಾಜರಿದ್ದ ಅಧಿಕಾರಿಗಳು
01	ಎಸ್.ಎಸ್.ಪ್ರಸಾದ್	ಅಧ್ಯಕ್ಷರು	ಅಧಿಕ ಕೌನ್ಸಿಲ್ ಕಾರ್ಯದರ್ಶಿ
02	ಪದ್ಮಾವತಿ ಶ್ರೀನಿವಾಸ್	ಸದಸ್ಯರು	ಸಹಾಯಕ ನಿರ್ದೇಶಕರು ನಗರ ಯೋಜನೆ(ಪಶ್ಚಿಮ)
03	ಎಂ.ಗೌತಮ್ ಕುಮಾರ್	ಸದಸ್ಯರು	ಸ.ಕಂ.ಅ.(ಮತ್ತೀಕೆರೆ/ಚಿಕ್ಕಪೇಟೆ/ವಸಂತನಗರ)
04	ಬಿ.ಎಸ್.ಆನಂದ	ಸದಸ್ಯರು	
05	ಎಂ.ವಸಂತಕುಮಾರಿ	ಸದಸ್ಯರು	
06	ಬಿ.ಗೋವಿಂದರಾಜು	ಸದಸ್ಯರು	
07	ಡಿ.ವೆಂಕಟೇಶ್	ಸದಸ್ಯರು	
08	ಜಿ.ಎನ್.ಆರ್.ಬಾಬು	ಸದಸ್ಯರು	
09	ಮುನಿರತ್ನಮ್ಮ	ಸದಸ್ಯರು	

10	ಶಾಹೀನ್ ತಾಜ್	ಸದಸ್ಯರು	
11	ಮುನಿಸಂಜೀವಯ್ಯ	ಸದಸ್ಯರು	

(ಹಿಂದಿನ ಸಭೆಯ ನಡವಳಿಕೆಗಳನ್ನು ಓದಿ ದಾಖಲು ಮಾಡಿಕೊಳ್ಳಲಾಯಿತು)

01.ವಿಷಯ:ಸಂಖ್ಯೆ:ಆಸ್ತಾಸ//ತೆ//05/2011-12

ತಿಮ್ಮಯ್ಯ ರಸ್ತೆ ಮೀನಾಕ್ಷಿ ಕೋಯಿಲ್ ಸ್ಟೀಟ್ ವಾರ್ಡ್-110 (ಹಳೆದು 78) ಇಲ್ಲಿನ ನಗರ ಪಾಲಿಕೆ ಸ್ವತ್ತಿನ ಗುತ್ತಿಗೆಯನ್ನು ಮುಂದುವರೆಸಿಕೊಡುವಂತೆ ಕೋರಿ ಶ್ರೀ. ಅಬ್ದುಲ್ ಖಲೀಲ್‌ರವರು ಸಲ್ಲಿಸಿರುವ ಮೇಲ್ಮನವಿಯ ತೀರ್ಮಾನಕ್ಕಾಗಿ ಮಂಡಿಸಿರುವ ಆಯುಕ್ತರವರ ದಿನಾಂಕ:19-03-2011ರ ಟಿಪ್ಪಣಿ.

ಪ್ರಸ್ತಾವನೆ:- ಪ್ರಕರಣವನ್ನು ಕರೆಯಲಾಯಿತು ಮೇಲ್ಮನವಿದಾರರು ಹಾಜರಾಗಿದ್ದು, ಸಂಬಂಧಪಟ್ಟ ಸಹಾಯಕ ಕಂದಾಯ ಅಧಿಕಾರಿಯವರು ತಡವಾಗಿ ಹಾಜರಾಗಿರುತ್ತಾರೆ. ಮೇಲ್ಮನವಿದಾರರು ಕಾಲಾವಕಾಶ ಕೋರಿರುವುದರಿಂದ ಪ್ರಕರಣವನ್ನು ಮುಂದೂಡಲಾಯಿತು.

02.ವಿಷಯ:ಸಂಖ್ಯೆ:ಆಸ್ತಾಸ//ಜಾ//08/2011-12

ಮಾಲೀಕರು, ಮೆ|| ಅವಿನಾಶಿ ಆಡ್ಸ್, ಔಟ್‌ಡೋರ್‌ಅಡ್ಡರ್‌ಟೈಸಿಂಗ್, ತುಳಸಿ ಹೌಸ್, ನಂ.26, ಎಸ್.ಎಫ್.ಹೆಚ್.ಎಸ್. ಏರಿಯಾ, ನಂದಿನಿ ಲೇಔಟ್, ಬೆಂಗಳೂರು-96 ಇವರು ದಿನಾಂಕ:16-05-2011ರಂದು ಸಮಿತಿಗೆ ಮೇಲ್ಮನವಿ ಅರ್ಜಿ ಸಲ್ಲಿಸಿ ಸದರಿಯವರು ಜಾಹೀರಾತು ಫಲಕಗಳನ್ನು ತೆರವುಗೊಳಿಸಿದ್ದರೂ ಸಹ ಜಾಹೀರಾತು ತೆರಿಗೆಯನ್ನು ನಿಗದಿಪಡಿಸಿ ದಿನಾಂಕ:09-05-2011ರಂದು ನೀಡಿರುವ ಡಿಮ್ಯಾಂಡ್ ನೋಟೀಸ್ ವಿರುದ್ಧ ಸಮಿತಿಯ ಮುಂದೆ ಮೇಲ್ಮನವಿ ಸಲ್ಲಿಸಿದ್ದು, ಸದರಿ ಮೇಲ್ಮನವಿಯ ತೀರ್ಮಾನಕ್ಕಾಗಿ ಆಯುಕ್ತರು ದಿನಾಂಕ:08-06-2011ರಂದು ಶಿಫಾರಸ್ಸು ಮಾಡಿ ಮಂಡಿಸಿರುವ ಕಡತ.

ನಿರ್ಣಯ:- ಸಮಿತಿಯು ಅಧಿಕಾರಿಗಳ ಮತ್ತು ವಕೀಲರ ವಾದ, ಕಡತದಲ್ಲಿರುವ ದಾಖಲೆ ಹಾಗೂ ಮೇಲ್ಮನವಿದಾರರು ಸಲ್ಲಿಸಿರುವ ಲೇಖಿತ ಹೇಳಿಕೆಗಳನ್ನು ಪರಿಶೀಲಿಸಲಾಯಿತು. ಈಗಾಗಲೇ ಅಧಿಕಾರಿಗಳು ಕ್ರಮ ಬದ್ಧವಾಗಿ ರೈಲ್ವೆ ಜಾಗದಲ್ಲಿ ಮೇಲ್ಮನವಿದಾರರು ಅಳವಡಿಸಿರುವ ಪ್ರಕಾಶಿತ ಹಾಗೂ ಪ್ರಕಾಶಿತವಲ್ಲದ ಜಾಹೀರಾತು ಫಲಕಗಳ ಬಗ್ಗೆ ಕಾಲಕಾಲಕ್ಕೆ ತಪಾಸಣೆ ಮಾಡದೆ ಇರುವುದರಿಂದ ಜಾಹೀರಾತುದಾರರಿಗೆ ಅಧಿಕಾರಿಗಳು ಅನುಕೂಲ ಮಾಡಿಕೊಟ್ಟಂತಾಗಿರುತ್ತದೆಂದು ಅಪಾದಿಸಿ ದಿನಾಂಕ:01-04-2011ರ ನಿರ್ಣಯದಲ್ಲಿ ಸಮಿತಿಯು ಸ್ಪಷ್ಟವಾಗಿ ನಮೂದಿಸಿರುವುದು ಕಂಡು ಬರುತ್ತದೆ. ಆದರೂ ಸಹ ಅಧಿಕಾರಿಗಳು ದಿನಾಂಕ:09-05-2011ರಂದು ಡಿಮ್ಯಾಂಡ್ ನೋಟೀಸ್ ಜಾರಿ ಮಾಡಿ ಸದರಿ ನೋಟೀಸ್‌ನಲ್ಲಿ ದಿನಾಂಕ:01-12-2007ರಿಂದ 31-12-2010ರವರೆಗಿನ ಜಾಹೀರಾತು ತೆರಿಗೆ ರೂ.55,68,156/-ಗಳನ್ನು ಪಾವತಿಸುವಂತೆ ಸೂಚಿಸಲಾಗಿರುತ್ತದೆ. ಆದರೆ ಜಾಹೀರಾತುದಾರರು ದಿನಾಂಕ:25-03-2011ರಂದು ಕೆಲವೊಂದು ಪ್ರದೇಶಗಳಲ್ಲಿ ಅಳವಡಿಸಿರುವ ಜಾಹೀರಾತು ಫಲಕಗಳನ್ನು ತೆರವುಗೊಳಿಸಿರುವುದಾಗಿ ತಿಳಿಸಿದ್ದರೂ ಸಹ ಅದನ್ನು ಪರಿಗಣನೆಗೆ ತೆಗೆದುಕೊಳ್ಳದೆ ಜಾಹೀರಾತು ಶುಲ್ಕವನ್ನು ದಿನಾಂಕ:01-12-2007ರಿಂದಲೇ ಪಾವತಿಸುವಂತೆ ಡಿಮ್ಯಾಂಡ್ ನೋಟೀಸ್ ನೀಡಿರುವುದು ಕಂಡು ಬರುತ್ತದೆ.

ಸಂಬಂಧಪಟ್ಟ ಅಧಿಕಾರಿಗಳು ರೈಲ್ವೆ ಇಲಾಖೆಯವರು ಜಾಹೀರಾತು ಪ್ರದರ್ಶಿಸಲು ಟೆಂಡರ್ ಕರೆದಿದ್ದು ನಗರ ಪಾಲಿಕೆಯ ಗಮನಕ್ಕೆ ತಂದಿರುವುದಿಲ್ಲ, ರೈಲ್ವೆ ಸ್ವತ್ತಿನಲ್ಲಿ ತಪಾಸಣೆ ಮಾಡಲು ಅವಕಾಶ ನೀಡುವುದಿಲ್ಲ ಹಾಗೂ ಬೈಲಾ ನಿಯಮಗಳನ್ನು ಪಾಲಿಸಿರುವುದಿಲ್ಲವೆಂದು ತಿಳಿಸಿರುತ್ತಾರೆ. ಆದರೆ ರೈಲ್ವೆಯವರು ಯಶಸ್ವಿ ಬಿಡ್ಡುದಾರರಿಗೆ ಜಾಹೀರಾತು ಅಳವಡಿಸಲು

-2-

ಹಂಚಿಕೆಯಾಗಿರುವ ಸ್ಥಳಗಳ ಬಗ್ಗೆ ನಗರ ಪಾಲಿಕೆಗೆ ದಿನಾಂಕ:29-11-2007ರಂದು ಪತ್ರ ಬರೆದಿರುವುದು ಕಡತದಲ್ಲಿ ಲಗತ್ತಿಸಿರುವ ಪುಟ ಸಂಖ್ಯೆ:7ರಿಂದ ಸ್ಪಷ್ಟವಾಗಿರುತ್ತದೆ. ಜಾಹೀರಾತು ಬೈಲಾ ನಿಯಮ 3.ಎ 26ರಂತೆ ಮಾಹಿತಿ ನೀಡಿರುವುದಾಗಿ ದಿನಾಂಕ:03-03-2008ರ ಕಛೇರಿ ಆದೇಶದಿಂದ ಕಂಡು ಬರುತ್ತದೆ. ರೈಲ್ವೆಯವರು ರೈಲ್ವೆ ಸ್ವತ್ತಿನಲ್ಲಿ ಸ್ಥಳ ಪರಿಶೀಲನೆ ಮಾಡಲು ಅವಕಾಶ ನೀಡದಿದ್ದಲ್ಲಿ ಅದನ್ನು ಆಯುಕ್ತರು ಮತ್ತು ಮಾನ್ಯ ಆಡಳಿತಗಾರರ ಗಮನಕ್ಕೆ ತಂದು ಮುಂದಿನ ಕ್ರಮ ಕೈಗೊಳ್ಳಬೇಕಾಗಿದ್ದು ಆ ನಿಟ್ಟಿನಲ್ಲಿ ಸಂಬಂಧಪಟ್ಟ ಅಧಿಕಾರಿಗಳು ಕ್ರಮ ಕೈಗೊಂಡಿರುವ ಬಗ್ಗೆ ಕಡತದಲ್ಲಿ ಯಾವುದೇ ಮಾಹಿತಿಗಳು ಲಭ್ಯವಿರುವುದಿಲ್ಲ.

ಮೇಲ್ಮನವಿದಾರರು ಯಾವಯಾವ ಸ್ಥಳದಲ್ಲಿ ಜಾಹೀರಾತು ಫಲಕಗಳನ್ನು ಹಾಕಲಾಗಿದೆ ಎಂಬ ಬಗ್ಗೆ ಅರ್ಜಿಗಳನ್ನು ಸಲ್ಲಿಸಿರುವುದಿಲ್ಲ. ಹಾಗೂ 2 ವರ್ಷಗಳು ಕಳೆದ ನಂತರ ನಿಗದಿತ ಅರ್ಜಿಯನ್ನು ಸಲ್ಲಿಸಿರುತ್ತಾರೆಂದು ಸಂಬಂಧಪಟ್ಟ ಅಧಿಕಾರಿಗಳು ತಿಳಿಸಿರುತ್ತಾರೆ. ಆದರೆ ಮೇಲ್ಮನವಿದಾರರು ದಿನಾಂಕ:14-12-2007ರಂದೇ ಜಾಹೀರಾತುದಾರರು ಫಲಕಗಳನ್ನು ಅಳವಡಿಸಿಕೊಳ್ಳುವ ಬಗ್ಗೆ ನಗರ ಪಾಲಿಕೆಗೆ ಪತ್ರ ಮುಖೇನ ತಿಳಿಸಿರುವುದು ಕಂಡು ಬರುತ್ತದೆ. ಜಾಹೀರಾತುದಾರರು ಪತ್ರ ಬರೆದ ತಕ್ಷಣವೇ ಸಂಬಂಧಪಟ್ಟ ಇಲಾಖೆಯ ಅಧಿಕಾರಿಗಳು ಸ್ಥಳ ಪರಿಶೀಲನೆ ಮಾಡಿರುವುದು ಸ್ಪಷ್ಟವಾಗಿರುತ್ತದೆ. ಒಂದು

ವೇಳೆ ನಿಗದಿತ ಅರ್ಜಿಯನ್ನು ಸಲ್ಲಿಸದಿದ್ದ ಪಕ್ಷದಲ್ಲಿ ಅಳವಡಿಸಿರುವ ಜಾಹೀರಾತು ಫಲಕಗಳನ್ನು ತೆರವುಗೊಳಿಸಬಹುದಾಗಿರುತ್ತದೆ. ಹಾಗೂ ಯಾವ ಯಾವ ವೇಳೆಗೆ ಎಷ್ಟು ಅಳತೆಯ ಫಲಕಗಳನ್ನು ಅಳವಡಿಸಿಕೊಳ್ಳಲಾಗುತ್ತೆಂಬ ಬಗ್ಗೆ ಪ್ರತಿ ತಿಂಗಳು ಸ್ಥಳ ಪರಿಶೀಲನೆ ಮಾಡಿ ವರದಿಯನ್ನು ಸಲ್ಲಿಸಿರುವುದಿಲ್ಲ. ಇದರಿಂದಾಗಿ ಸಂಬಂಧಪಟ್ಟ ಅಧಿಕಾರಿಗಳು ಜಾಹೀರಾತುದಾರರಿಗೆ ಅನುಕೂಲ ಮಾಡಿಕೊಟ್ಟಂತಾಗಿರುತ್ತದೆಂದು ಸಮಿತಿಯು ಅಭಿಪ್ರಾಯ ಪಟ್ಟಿರುತ್ತದೆ. ಅಲ್ಲದೆ ದಿನಾಂಕ:03-03-2008ರ ಕಛೇರಿ ಆದೇಶದಲ್ಲಿ 2006ರ ಜಾಹೀರಾತು ಬೈಲಾ ನಿಯಮವನ್ನು ಪಾಲಿಸಿರುವುದಾಗಿ ತಿಳಿಸಲಾಗಿರುತ್ತದೆ. ಆದರೂ ಸಹ ಸಂಬಂಧಪಟ್ಟ ಅಧಿಕಾರಿಗಳು ಕಾಲಮಿತಿಯಲ್ಲಿ ಮೇಲ್ಮನವಿದಾರರು ಅರ್ಜಿ ಸಲ್ಲಿಸಿರುವುದಿಲ್ಲವೆಂದು ತಿಳಿಸಿರುವುದು ಸಮಂಜಸವಾಗಿರುವುದಿಲ್ಲ. ಮೇಲ್ಮನವಿದಾರರು ಜಾಹೀರಾತು ಬೈಲಾ ನಿಯಮವನ್ನು ಪಾಲಿಸದಿದ್ದಲ್ಲಿ ಮೇಲ್ಮನವಿದಾರರು ನಗರ ಪಾಲಿಕೆಗೆ ಪಾವತಿಸಿದ್ದ ಜಾಹೀರಾತು ತೆರಿಗೆಯನ್ನು ತಿರಸ್ಕರಿಸಬಹುದಾಗಿತ್ತು. ಆದರೆ ಜಾಹೀರಾತು ತೆರಿಗೆಯನ್ನು ನಗರ ಪಾಲಿಕೆಯ ಬೊಕ್ಕಸಕ್ಕೆ ಜಮಾ ಮಾಡಿಕೊಂಡಿರುವುದು ಸ್ಪಷ್ಟವಾಗಿರುತ್ತದೆ.

ದಿನಾಂಕ:11-02-2010ರ ಆಂತರಿಕ ಕಛೇರಿ ಟಿಪ್ಪಣಿಯಂತೆ ಮೇಲ್ಮನವಿದಾರರು ದಿನಾಂಕ:01-12-2007ರಿಂದ 30-11-2010ರವರೆಗೆ ಒಟ್ಟು 56 ಜಾಹೀರಾತು ಫಲಕಗಳನ್ನು ಅಳವಡಿಸಿರುವುದು ಸ್ಥಳ ತನಿಖೆಯಿಂದ ಕಂಡು ಬಂದಿರುವುದಾಗಿ ವರದಿಸಲಾಗಿರುತ್ತದೆ. ಆದರೆ ದಿನಾಂಕ:28-05-2009ರಂದು ನೀಡಿರುವ ನೋಟೀಸ್‌ನಲ್ಲಿ ದಿನಾಂಕ:18-05-2009, 19-05-2009 ಮತ್ತು 20-05-2009ರಂದು ತಪಾಸಣೆ ಮಾಡಿರುವುದಾಗಿ ನಮೂದಿಸಲಾಗಿದ್ದು, ವಿಸ್ತೀರ್ಣವನ್ನಾಗಲೀ ಫಲಕಗಳ ಸಂಖ್ಯೆಗಳನ್ನಾಗಲೀ ನಮೂದಿಸಿರುವುದಿಲ್ಲ. ಬದಲಾಗಿ ಜಾಹೀರಾತುದಾರರು ನೀಡಿರುವ ಅಳತೆಯನ್ನೇ ನಮೂದಿಸಿರುವುದು ಸ್ಪಷ್ಟವಾಗಿರುತ್ತದೆ. ಆದರೆ ದಿನಾಂಕ:22-10-2009ರಂದು ರೈಲ್ವೆಯವರು ಮೇಲ್ಮನವಿದಾರರಿಗೆ ಪತ್ರ ಬರೆದು ನವೆಂಬರ್-2008ಕ್ಕೆ 26 ಫಲಕಗಳು ಮತ್ತು ಅಕ್ಟೋಬರ್-2009ರ ಕೊನೆಗೆ 22 ಫಲಕಗಳನ್ನು ಅಳವಡಿಸಿರುವುದಾಗಿ ತಿಳಿಸಿರುವುದು ಕಂಡು ಬರುತ್ತದೆ.

ಮೇಲ್ಕಂಡ ಎಲ್ಲಾ ಕಾರಣಗಳಿಂದಾಗಿ ಸಂಬಂಧಪಟ್ಟ ಅಧಿಕಾರಿಗಳು ಕಾಲಕಾಲಕ್ಕೆ ಸರಿಯಾಗಿ ಕ್ರಮ ಕೈಗೊಳ್ಳದೆ ವಿಳಂಬನೀತಿ ಅನುಸರಿಸಿರುವುದು ಮೇಲ್ನೋಟಕ್ಕೆ ಕಂಡು ಬರುತ್ತದೆ. ಈ ಬಗ್ಗೆ ಸಮಿತಿಯು ಇನ್ನು ಮುಂದೆ ಸಂಬಂಧಪಟ್ಟ ಅಧಿಕಾರಿಗಳು ಪ್ರತಿ ತಿಂಗಳು ಸ್ಥಳ ಪರಿಶೀಲನೆ ಮಾಡಿ ಜಾಹೀರಾತು ಫಲಕಗಳ ಸಂಖ್ಯೆ ಮತ್ತು ಅಳತೆಯ ಬಗ್ಗೆ ಸ್ಪಷ್ಟವಾಗಿ ನಮೂದಿಸುವಂತೆ ಕ್ರಮಕೈಗೊಳ್ಳುವುದು. ಜಾಹೀರಾತುದಾರರಿಗೆ ದಿನಾಂಕ:01-12-2007ರಿಂದಲೇ ಒಟ್ಟು 56 ಜಾಹೀರಾತು ಫಲಕಗಳನ್ನು ಅಳವಡಿಸಿರುವುದಾಗಿ ನೋಟೀಸ್ ನೀಡಿದ್ದು, ಒಟ್ಟು 56 ಜಾಹೀರಾತು ಫಲಕಗಳನ್ನು ಒಂದೇ ಸಲ ಅಳವಡಿಸಿರುವ ಬಗ್ಗೆ ಯಾವುದೇ ಪುರಾವೆಗಳನ್ನು ಒದಗಿಸಿರುವುದು ಕಡತದಲ್ಲಿ ಕಂಡು ಬರುವುದಿಲ್ಲ. ಹಾಗೂ ರೈಲ್ವೆಯವರು ತಪಾಸಣೆ ಮಾಡಲು ಅವಕಾಶ ನೀಡಿರುವುದಿಲ್ಲವೆಂದು ಸಮಿತಿಯು ಮುಂದೆ ತಿಳಿಸಿದ್ದು ದಿನಾಂಕ:28-05-2009ರ ನೋಟೀಸ್‌ನಲ್ಲಿ ತಪಾಸಣೆ ಮಾಡಿರುವುದಾಗಿ ತಿಳಿಸಿರುವುದು ಹಾಗೂ ಜಾಹೀರಾತು ಫಲಕಗಳನ್ನು ತೆರವುಗೊಳಿಸಿರುವುದಾಗಿ ತಿಳಿಸಿದ್ದರೂ ಸಹ ಎಲ್ಲಾ ಫಲಕಗಳಿಗೂ ಸೇರಿಸಿ ಜಾಹೀರಾತು ತೆರಿಗೆಯನ್ನು ನಿಗದಿಪಡಿಸಿ ಡಿಮ್ಯಾಂಡ್ ನೋಟೀಸ್ ನೀಡಿರುವುದು ಸಮಂಜಸವಾಗಿರುವುದಿಲ್ಲ. ದಿನಾಂಕ:28-05-2009ರಂದು ನೀಡಿರುವ ನೋಟೀಸ್‌ನಲ್ಲಿ ತಪಾಸಣೆ ಮಾಡಿರುವ ಬಗ್ಗೆ ವರದಿಸಿದ್ದು ಸದರಿ ವರದಿಯಲ್ಲಿ ಕಂದಾಯ ಪರಿವೀಕ್ಷಕರು ಫಲಕಗಳ ಅಳತೆಯನ್ನಾಗಲೀ ಅಥವಾ ಸಂಖ್ಯೆಗಳನ್ನಾಗಲೀ ನಮೂದಿಸದೇ ಮೇಲ್ಮನವಿದಾರರು ನೀಡಿರುವ ಅಳತೆಯನ್ನೇ ನಮೂದಿಸಿರುವುದರಿಂದ ಸಮಿತಿಯು ಸ್ಥಳ ಪರಿಶೀಲನೆ ಮಾಡಿರುವುದಿಲ್ಲವೆಂದು ಭಾವಿಸುತ್ತದೆ. ರೈಲ್ವೆ ಇಲಾಖೆಯವರು ಮೇಲ್ಮನವಿದಾರರಿಗೆ ನವೆಂಬರ್-2008 ಮತ್ತು ಅಕ್ಟೋಬರ್-2009ರ ಕೊನೆಗೆ ಎಷ್ಟೆಷ್ಟು ಫಲಕಗಳನ್ನು ಜಾಹೀರಾತುದಾರರು ಅಳವಡಿಸಿದ್ದಾರೆಂಬ ಬಗ್ಗೆ ಪತ್ರ ಮುಖೇನ ತಿಳಿಸಿರುವುದನ್ನು ಗಣನೆಗೆ ತೆಗೆದುಕೊಂಡು ಜಾಹೀರಾತು ತೆರಿಗೆಯನ್ನು ನಿಗದಿಪಡಿಸಿ ವಸೂಲು ಮಾಡುವುದು ನ್ಯಾಯ ಸಮ್ಮತವಾಗಿರುತ್ತದೆ. ಆದರೆ ಮೇಲ್ಮನವಿದಾರರು ಟೆಂಡರ್ ಪಡೆದ ತಿಂಗಳಿಂದಲೇ 56 ಫಲಕಗಳಿಗೆ ಜಾಹೀರಾತು ತೆರಿಗೆಯನ್ನು ನಿಗದಿಪಡಿಸಿರುವುದು ಸ್ವಭಾವಸಿದ್ಧ ನ್ಯಾಯಕ್ಕನುಗುಣವಾಗಿರುವುದಿಲ್ಲ. ಅಲ್ಲದೆ ಮೇಲ್ಮನವಿದಾರರು ಯಾವ ಯಾವ ತಿಂಗಳಲ್ಲಿ ಹಂತ ಹಂತವಾಗಿ ಎಷ್ಟೆಷ್ಟು ಫಲಕಗಳನ್ನು ಅಳವಡಿಸಿಕೊಂಡಿದ್ದರೆಂಬ ಬಗ್ಗೆ ಮಾಹಿತಿಯನ್ನು ದಿನಾಂಕ:13-11-2010ರಂದು ಒದಗಿಸಿರುವುದು ಕಡತದಲ್ಲಿ ಲಗತ್ತಿಸಿರುವ ದಾಖಲೆಯಿಂದ ಕಂಡು ಬಂದಿದ್ದು, ಸದರಿ ಮಾಹಿತಿಯ ಆಧಾರದ ಮೇಲೆ

-3-

ಜಾಹೀರಾತು ತೆರಿಗೆಯನ್ನು ನಿಗದಿಪಡಿಸಿ ವಸೂಲು ಮಾಡುವುದು ಮತ್ತು 01-12-2007ರಿಂದ ರೈಲ್ವೆಯವರು ನೀಡಿರುವ ದಿನಾಂಕ:22-10-2009ರ ಪತ್ರ ಹಾಗೂ ಜಾಹೀರಾತುದಾರರು ನೀಡಿರುವ ಅಳತೆ ಮತ್ತು ಫಲಕಗಳ ಸಂಖ್ಯೆಯನ್ನು ಪರಿಗಣಿಸಿ ಜಾಹೀರಾತು ತೆರಿಗೆಯನ್ನು ನಿಗದಿಪಡಿಸುವುದೆಂದು ಹಾಗೂ ಇನ್ನು ಮುಂದೆ ಆಯುಕ್ತರು ಸಂಬಂಧಪಟ್ಟ ಅಧಿಕಾರಿಗಳು ಪ್ರತಿ ತಿಂಗಳು ಸ್ಥಳ ಪರಿಶೀಲನೆ ಮಾಡಿ ಜಾಹೀರಾತು ಫಲಕಗಳ ಅಳತೆ ಮತ್ತು ಸಂಖ್ಯೆಗಳನ್ನು ಕಡತದಲ್ಲಿ ಕಡ್ಡಾಯವಾಗಿ ನಮೂದಿಸುವಂತೆ ಕ್ರಮ ಕೈಗೊಳ್ಳುವುದೆಂದು ಸಮಿತಿಯು ತೀರ್ಮಾನಿಸಲಾಯಿತು.

03.ವಿಷಯ:ಸಂಖ್ಯೆ:ಅಸ್ಥಾನ/(ತೆ)/11/2010-11

ಶ್ರೀ.ಗುರುವಾಯೂರ ಪುರಪತಿ ಸೇವಾ ಮಂದಿರ ಟ್ರಸ್ಟ್, ನಂ.1, ಕೈಗಾರಿಕಾ ಸಬ್‌ರಬ್, ವಾರ್ಡ್-44 (ಹಳೆಯವಾರ್ಡ್-10) ಈ ಸ್ವತ್ತಿಗೆ ಕಂದಾಯ ನಿಗದಿಪಡಿಸಿರುವ ಬಗ್ಗೆ ಆಕ್ಷೇಪಣೆ ವ್ಯಕ್ತಪಡಿಸಿ ಸಮಿತಿಯು ಮುಂದೆ ಮೇಲ್ಮನವಿ ಸಲ್ಲಿಸಿದ್ದು, ಸದರಿ ಮೇಲ್ಮನವಿಯ ತೀರ್ಮಾನಕ್ಕಾಗಿ ಮಂಡಿಸಿರುವ ಜಂಟಿ ಆಯುಕ್ತರು (ಪಶ್ಚಿಮ)ರವರ ದಿನಾಂಕ:15-06-2011ರ ಟಿಪ್ಪಣಿ.

ಪ್ರಸ್ತಾವನೆ:-ಪ್ರಕರಣವನ್ನು ಕರೆಯಲಾಯಿತು. ಮೇಲ್ಮನವಿದಾರರು ತಮ್ಮ ವಕೀಲರ ಮುಖಾಂತರ ಹಾಜರಾಗಿರುತ್ತಾರೆ. ಹೆಚ್ಚಿನ ಚರ್ಚೆಗಾಗಿ ಪ್ರಕರಣವನ್ನು ಮುಂದೂಡಲಾಯಿತು.

04.ವಿಷಯ:ಸಂಖ್ಯೆ:ಅಸ್ಥಾನ/(ಖಾತ)/12/2010-11

ಶ್ರೀಮತಿ.ಲಕ್ಷ್ಮಿದೇವಮ್ಮ, ನಂ.33, 3ನೇ ಬ್ಲಾಕ್, 2ನೇ ಅಂತಸ್ತು, ಹೊಸ ತಿಪ್ಪಸಂದ್ರ, ಬಿ.ಇ.ಎಂ.ಎಲ್, ಟೌನ್ ಶಿಪ್, ಬೆಂಗಳೂರು-75 ಇವರು ಮೇಲ್ಮನವಿ ಸಲ್ಲಿಸಿ ಮನೆ ನಂ.10, ಕಸ್ತೂರಿಬಾ ನಗರ, ಮೈಸೂರು ರಸ್ತೆ, ಬೆಂಗಳೂರು ಈ ಸ್ವತ್ತನ್ನು ಬೇರೊಬ್ಬರ ಹೆಸರಿಗೆ ಖಾತಾ ಮಾಡಿಕೊಟ್ಟಿರುತ್ತಾರೆ. ಸದರಿ ಖಾತಾವನ್ನು ರದ್ದುಪಡಿಸಿ ನನಗೆ ನ್ಯಾಯ ಒದಗಿಸಿಕೊಡಬೇಕೆಂದು ಕೋರಿ ಮೇಲ್ಮನವಿ ಸಲ್ಲಿಸಿರುವ ಬಗ್ಗೆ.

ಪ್ರಸ್ತಾವನೆ:-ಪ್ರಕರಣವನ್ನು ಕರೆಯಲಾಯಿತು. ಮೇಲ್ಮನವಿದಾರರು ಹಾಜರಾಗಿರುವುದಿಲ್ಲ. ಪ್ರತಿವಾದಿಗಳಾದ ಸಹಾಯಕ ಕಂದಾಯ ಅಧಿಕಾರಿ (ಚಾಮರಾಜಪೇಟೆ)ರವರ ಪರವಾಗಿ ಶ್ರೀ.ಸುರೇಶ್ ಕುಮಾರ್, ಕಂದಾಯ ಪರಿವೀಕ್ಷಕರು ಹಾಜರಾಗಿರುತ್ತಾರೆ. ಆದರೆ ಮೇಲ್ಮನವಿದಾರರಿಗೆ ನೋಟೀಸ್ ಜಾರಿ ಮಾಡಿರುವುದಿಲ್ಲ ನನಗೇನು ತಿಳಿದಿರುವುದಿಲ್ಲವೆಂದು ತಿಳಿಸಿರುತ್ತಾರೆ. ಈ ಬಗ್ಗೆ ಸಮಿತಿಯು ವಿಷಯವನ್ನು ಗಂಭೀರವಾಗಿ ಪರಿಗಣಿಸಿ ಸಹಾಯಕ ಕಂದಾಯ ಅಧಿಕಾರಿ (ಚಾಮರಾಜಪೇಟೆ) ಮತ್ತು ಕಂದಾಯ ಪರಿವೀಕ್ಷಕರಿಗೆ ಕಾರಣ ಕೇಳಿ ಪತ್ರ ನೀಡುವುದೆಂದು ತೀರ್ಮಾನಿಸುತ್ತಾ ಪ್ರಕರಣವನ್ನು ಪ್ರಕರಣವನ್ನು ಮುಂದೂಡಲಾಯಿತು.

05. ವಿಷಯ:ಸಂಖ್ಯೆ:ಅಸ್ಥಾನ/(ತೆ)/13/2010-11

ಶ್ರೀಮತಿ.ಪಿ.ಶಕುಂತಲ, ಸಂಖ್ಯೆ:13, ವೀರಭದ್ರನಾಯಕ ಲೇನ್, ಕಾಟನ್ ಪೇಟೆ ಈ ಸ್ವತ್ತಿನ ಕಂದಾಯವನ್ನು ಪರಿಷ್ಕರಿಸಿ ವಸತಿ ರೂ.47600/- ಮತ್ತು ವಸತಿಯೇತರ ರೂ.57120/- ವಾರ್ಷಿಕ ಮೌಲ್ಯಗಳಿಗೆ ದಿನಾಂಕ:01-04-2006ರಿಂದ ಜಾರಿಗೆ ಬರುವಂತೆ ಪರಿಷ್ಕರಿಸಿರುವುದನ್ನು ಪ್ರಥಮ ಅಪೀಲು ಅಧಿಕಾರಿಗಳು ಸ್ಥಿರೀಕರಿಸಿರುವುದರ ವಿರುದ್ಧ, ಸ್ವತ್ತಿನ ಮಾಲೀಕರು ಮೇಲ್ಮನವಿ ಸಲ್ಲಿಸಿದ್ದು, ಸದರಿ ಮೇಲ್ಮನವಿಯು ತೀರ್ಮಾನಕ್ಕಾಗಿ ಮಂಡಿಸಿರುವ ಜಂಟಿ ಆಯುಕ್ತರು (ಪಶ್ಚಿಮ)ರವರ ದಿನಾಂಕ:10-05-2011ರ ಟಿಪ್ಪಣಿ.

ಪ್ರಸ್ತಾವನೆ:-ಪ್ರಕರಣವನ್ನು ಕರೆಯಲಾಯಿತು. ಮೇಲ್ಮನವಿದಾರರ ಪರವಾಗಿ ಅವರ ಪತಿಯವರಾದ ಶ್ರೀ.ಜಯಪಾಲ್‌ನರವರು ಮತ್ತು ಪ್ರತಿವಾದಿಗಳಾದ ಸಹಾಯಕ ಕಂದಾಯ ಅಧಿಕಾರಿ (ಚಿಕ್ಕಪೇಟೆ)ರವರು ಹಾಜರಾಗಿರುತ್ತಾರೆ.

ಮೇಲ್ಮನವಿದಾರರು 2006-07ನೇ ಸಾಲಿನಲ್ಲಿ ಕಂದಾಯವನ್ನು ನಿಗದಿಪಡಿಸಿದ್ದು, ಸದರಿ ಕಂದಾಯದ ವಿರುದ್ಧ ಪ್ರಥಮ ಅಪೀಲು ಅಧಿಕಾರಿಗಳ ಮುಂದೆ ಅಪೀಲು ಸಲ್ಲಿಸಿದ್ದು, ಪ್ರಥಮ ಅಪೀಲು ಅಧಿಕಾರಿಗಳು ತೆರಿಗೆ ನಿಗದಿಪಡಿಸಿರುವುದನ್ನು ಸ್ಥಿರೀಕರಿಸಿರುತ್ತಾರೆ. ಸ್ವತ್ತಿನ ಪೂರ್ಣಭಾಗವನ್ನು ವಾಣಿಜ್ಯಕ್ಕಾಗಿ ತೆಗೆದುಕೊಂಡು ಕಂದಾಯವನ್ನು ನಿಗದಿಪಡಿಸಿರುವುದು ಸರಿಯಿರುವುದಿಲ್ಲ. ಕಂದಾಯ ಪ್ರಾಧಿಕಾರ ಸ್ವತ್ತಿನ ಮೌಲ್ಯವರ್ಧನೆಯನ್ನು ಸರಿಯಾಗಿ ಗುರುತಿಸಲು ವಿಫಲವಾಗಿರುತ್ತದೆ.

ಹಾಜರಿದ್ದ ಪ್ರತಿವಾದಿಗಳು ಮೇಲ್ಮನವಿದಾರರು ಮಾಡುತ್ತಿರುವ ಅಪಾದನೆಗಳನ್ನು ನಿರಾಕರಿಸುತ್ತಾ, ನಾನೇ ಖುದ್ದಾಗಿ ಸ್ಥಳ ಪರಿಶೀಲನೆ ಮಾಡಿದ್ದು ಸ್ವತ್ತನ್ನು ಬಾಡಿಗೆಗೆ ನೀಡಿರುವುದು ಕಂಡು ಬಂದಿರುತ್ತದೆ. ಸ್ವತ್ತಿನ ಮಾಲೀಕರು ನೆಲಮಹಡಿಯಲ್ಲಿ ತಾಂತ್ರಿಕ ಉದ್ದೇಶದ ಅಂಗಡಿಯನ್ನು ನಡೆಸುತ್ತಿರುತ್ತಾರೆ. ಸದರಿ ಸ್ವತ್ತಿನ ವಿಸ್ತೀರ್ಣವನ್ನು ಪೂರ್ಣವಾಗಿ ಉಪಯೋಗಿಸಿಕೊಂಡಿದ್ದು, ಮತ್ತು ವಾಣಿಜ್ಯ ಉದ್ದೇಶಕ್ಕಾಗಿ ನಿಗದಿಪಡಿಸಿರುವ ಕಂದಾಯವನ್ನು ಮೇಲ್ಮನವಿದಾರರು ಪಾವತಿಸಿರುತ್ತಾರೆ. ಮೇಲ್ಮನವಿದಾರರು ತಮ್ಮ ಹೆಸರಿನಲ್ಲಿ ಟ್ರೇಡ್ ಪರವಾನಗಿಯನ್ನು ಹೊಂದಿರುತ್ತಾರೆಂದು ತಿಳಿಸಿರುತ್ತಾರೆ.

ಮೇಲ್ಮನವಿದಾರರು ಈಗಾಗಲೇ ನಾನು ಹೆಚ್ಚಿನ ಕಂದಾಯ ಪಾವತಿಸಿದ್ದು, ಸದರಿ ಹೆಚ್ಚಿನ ಕಂದಾಯವನ್ನು ಮುಂದಿನ ವರ್ಷದಲ್ಲಿ ಪಾವತಿಸುವ ಕಂದಾಯಕ್ಕೆ ಹೊಂದಾಣಿಕೆ ಮಾಡಿಕೊಡಬೇಕೆಂದು ವಿನಂತಿಸಿಕೊಂಡಿರುತ್ತಾರೆ.

ಸ್ಥಳ ಪರಿಶೀಲನೆ ಮತ್ತು ಆದೇಶಕ್ಕಾಗಿ ಕಾಯ್ದಿರಿಸಿದೆ

06.ವಿಷಯ:ಸಂಖ್ಯೆ:ಅಸ್ಥಾನ/(ಕಾ)/17/2010-11

ಶ್ರೀಮತಿ.ವೆಂಕಟಲಕ್ಷ್ಮಮ್ಮ ಮತ್ತು 5 ಜನ ಇತರರು ಯಶವಂತಪುರ ಹೋಬಳಿ, ಮತ್ತೀಕೆರೆ, ಬೆಂಗಳೂರು ಇವರು ಆಯುಕ್ತರು, ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಮತ್ತು 4 ಜನ ಇತರರ ವಿರುದ್ಧ ಮಾನ್ಯ ಆಡಳಿತಗಾರರು ಬೃಹತ್ ಬೆಂಗಳೂರು

-4-

ಮಹಾನಗರ ಪಾಲಿಕೆ ಇವರ ಮುಂದೆ ದಿನಾಂಕ:08-09-2009ರಂದು ಅಪೀಲು ಸಲ್ಲಿಸಿದ್ದು, ಸದರಿ ಅಪೀಲಿನಲ್ಲಿ ಎಲ್.ಪಿ.ಸಂಖ್ಯೆ:ಜಿ.ಸಿ.ಡಬ್ಲ್ಯೂ/202/ಎಂ.ಎಂ.ಎಲ್/07-08ನ್ನು ರದ್ದು ಪಡಿಸುವಂತೆ ಹಾಗೂ ತಪ್ಪಿತಸ್ಥ ಅಧಿಕಾರಿಗಳ ಮೇಲೆ ಶಿಸ್ತು ಕ್ರಮ ಜರುಗಿಸುವಂತೆ ಕೋರಿಕೊಂಡಿದ್ದು, ಸದರಿ ಅಪೀಲಿನ ಬಗ್ಗೆ ಯಾವುದೇ ಕ್ರಮ ಕೈಗೊಂಡಿರುವುದಿಲ್ಲವೆಂದು ಕರ್ನಾಟಕ ಉಚ್ಚನ್ಯಾಯಾಲಯದಲ್ಲಿ ಶ್ರೀ.ಸತ್ಯನಾರಾಯಣ ಮತ್ತು 5 ಜನ ಇತರರು ಆಯುಕ್ತರು ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಮತ್ತು 7 ಜನ ಇತರರ ವಿರುದ್ಧ ರಿಟ್ ಪಿಟಿಷನ್ ಸಂಖ್ಯೆ:2189/2010ನ್ನು ದಾಖಲಿಸಿದ್ದು, ಫೆನ್ ಉಚ್ಚನ್ಯಾಯಾಲಯವು ದಿನಾಂಕ:15-06-2010ರ ಆದೇಶದಲ್ಲಿ ಸಂಬಂಧಪಟ್ಟ ಅಪೀಲು ಪ್ರಾಧಿಕಾರವು ಅರ್ಜಿದಾರರ ಮನವಿಯನ್ನು 8 ವಾರಗಳೊಳಗಾಗಿ ಪರಿಶೀಲಿಸಿ ಕಾನೂನು ಚೌಕಟ್ಟಿನಲ್ಲಿ ಕ್ರಮ ಕೈಗೊಳ್ಳುವಂತೆ ನಿರ್ದೇಶನ ನೀಡಿ ಪ್ರಕರಣವನ್ನು ಮುಕ್ತಾಯಗೊಳಿಸಲಾಗಿರುತ್ತದೆ. ಆದರೆ ಸಂಬಂಧಪಟ್ಟ ಪ್ರಾಧಿಕಾರವು ಇದುವರೆವಿಗೂ ಯಾವುದೇ ಕ್ರಮ ಕೈಗೊಂಡಿರುವುದಿಲ್ಲವೆಂದು ತಿಳಿಸಿ ಶ್ರೀ.ಎ.ಸತ್ಯನಾರಾಯಣ

ಎಂಬುವವರು ದಿನಾಂಕ:14-03-2011ರಂದು ಸಮಿತಿಯ ಮುಂದೆ ಮೇಲ್ಮನವಿ ಸಲ್ಲಿಸಿದ್ದು, ಸದರಿ ಮೇಲ್ಮನವಿಯ ತೀರ್ಮಾನದ ಬಗ್ಗೆ.

ಪ್ರಸ್ತಾವನೆ:-ಪ್ರಕರಣವನ್ನು ಕರೆಯಲಾಯಿತು. ಸೇರ್ಪಡೆಗೊಳಿಸಿಕೊಳ್ಳಲು ಸಲ್ಲಿಸಿರುವ ಅರ್ಜಿಯನ್ನು ಅನುಮತಿಸಲಾಯಿತು. ಆದರೆ ಸೇರ್ಪಡೆಗೊಳಿಸಿಕೊಳ್ಳಲು ಅರ್ಜಿಯನ್ನು ಸಲ್ಲಿಸಿದ್ದ ಅರ್ಜಿದಾರರು ಸೇರ್ಪಡೆಗೊಳಿಸಲು ಕೋರಿಕೊಂಡಿದ್ದ ಅರ್ಜಿಯನ್ನು ಹಿಂಪಡೆಯಲು ಅರ್ಜಿ ಸಲ್ಲಿಸಿರುವ ಮೇರೆಗೆ ಹಿಂಪಡೆಯಲು ಅನುಮತಿಸಲಾಗಿರುತ್ತದೆ. 6ನೇ ಮೇಲ್ಮನವಿದಾರರು ಹಾಜರಿದ್ದು ಈಗಾಗಲೇ ನಡೆದಿರುವ ನಡವಳಿಗಳ ಬಗ್ಗೆ ಏನೂ ಅರಿವಿಗೆ ಬಂದಿರುವುದಿಲ್ಲ. ಆದ್ದರಿಂದ ಈಗ ನಾನು ಒಂದು ವಕಾಲತ್ತು ಮತ್ತು ಪ್ರಮಾಣ ಪತ್ರ ಸಲ್ಲಿಸಲು ಬಯಸುತ್ತೇನೆಂದು ತಿಳಿಸಿದರು.

3ನೇ (ಎ-2) ಮತ್ತು ಪ್ರತಿವಾದಿಗಳು 4ನೇ ಪ್ರತಿವಾದಿಗಳ ಪರವಾಗಿ ವಕೀಲರು ಹಾಜರಾಗಿರುತ್ತಾರೆ.

7ನೇ ಮೇಲ್ಮನವಿದಾರರು ಸಮಿತಿಯ ಮುಂದೆ ಹಾಜರಾಗಲು ನೋಟೀಸ್ ನೀಡುವುದೆಂದು ಹಾಗೂ ಆದೇಶಕ್ಕಾಗಿ ಕಾಯ್ದಿರಿಸುತ್ತಾ, ವಿಷಯವನ್ನು ಮುಂದೂಡಲಾಯಿತು.

07. ವಿಷಯ:ಸಂಖ್ಯೆ:ಅಸ್ಸಾಸ/(ತೆ)/18/2011-12

ಸಂಖ್ಯೆ:1028/402/3, 19ನೇ ಹೆಚ್ ಮುಖ್ಯರಸ್ತೆ, 1ನೇ ಎನ್. ಬ್ಲಾಕ್, ರಾಜಾಜಿನಗರ, ವಾರ್ಡ್-62 ಈ ಸ್ಥತ್ತಿನ ಖಾತೆದಾರರಾದ ಶ್ರೀ.ಗೋಕಲ್‌ದಾಸ್ ವೈರವರು ಪ್ರಥಮ ಅಪೀಲು ಅಧಿಕಾರಿಗಳು ಕಂದಾಯ ಪರಿಷ್ಕರಣೆ ಮಾಡಿ ವಾರ್ಷಿಕ ಮೌಲ್ಯ ರೂ.13,450/- (ವಸತಿ) ಮತ್ತು ರೂ.1,02,400/-(ವಸತಿಯೇತರ)ಗಳಿಗೆ ದಿನಾಂಕ:01-04-2006ರಿಂದ ಜಾರಿಗೆ ಬರುವಂತೆ ನಿಗದಿಪಡಿಸಿರುವ ವಿರುದ್ಧ ಮೇಲ್ಮನವಿ ಸಲ್ಲಿಸಿದ್ದು, ಸದರಿ ಮೇಲ್ಮನವಿಯ ತೀರ್ಮಾನಕ್ಕಾಗಿ ಮಂಡಿಸಿರುವ ಜಂಟಿ ಆಯುಕ್ತರು (ಪಶ್ಚಿಮ)ರವರ ಟಿಪ್ಪಣಿ.

ಪ್ರಸ್ತಾವನೆ:-ಪ್ರಕರಣವನ್ನು ಕರೆಯಲಾಯಿತು. ಮೇಲ್ಮನವಿದಾರರು ಮತ್ತು ಪ್ರತಿವಾದಿಗಳು ಗೈರು ಹಾಜರಾಗಿರುವುದರಿಂದ ಮೇಲ್ಮನವಿದಾರರಿಗೆ ಮತ್ತು ಪ್ರತಿವಾದಿಗಳಿಗೆ ಮತ್ತೊಮ್ಮೆ ನೋಟೀಸ್ ಜಾರಿ ಮಾಡಲು ಪ್ರಕರಣವನ್ನು ಮುಂದೂಡಲಾಯಿತು.

ಸಹಿ:
ಅಧ್ಯಕ್ಷರು,
ಅಪೀಲುಗಳ ಸ್ಥಾಯಿ ಸಮಿತಿ.



ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ

ಅಪೀಲು ಸ್ಥಾಯಿ ಸಮಿತಿಯ ದಿನಾಂಕ:09-09-2011ರಂದು ನಡೆದ ಸಭೆಯ ನಡವಳಿಗಳು

ಕ್ರಮ ಸಂಖ್ಯೆ	ಸದಸ್ಯರು ಹೆಸರು ಶ್ರೀಯುತರುಗಳಾದ	ಪದನಾಮ	ಹಾಜರಿದ್ದ ಅಧಿಕಾರಿಗಳು
-------------	-----------------------------	-------	---------------------